



కృష్ణకాలనీ : శ్రమదానం చేస్తున్న వెంకటరాణి, రాములు



మహాదేవపూర్లో వైద్య సిబ్బంది



కాటారం : మద్దులపల్లిలో ట్రాన్స్ జెండర్లు



మహాముత్తారంలో వైద్య సిబ్బంది



చిట్టాల : ర్యాల్లీలో పాల్గొన్న జడ్పీటీసీ సాగర్

# పరిసరాలను పరిశుభ్రంగా ఉంచుకోవాలి

కృష్ణకాలనీ, అక్టోబర్ 1: ప్రతి ఒక్కరూ ఇంటి పరిసరాలను పరిశుభ్రంగా ఉంచుకోవాలని భూపాలపల్లి మున్సిపల్ చైర్మన్ సెగ్గం వెంకటరాణి, భూపాలపల్లి డీఎస్సీ రాములు అన్నారు. మహాత్మాగాంధీ 150వ జయంతిని పురస్కరించుకొని స్వచ్ఛతా హీ సేవా కార్యక్రమంలో భాగంగా భూపాలపల్లి సబ్ కేంద్రం నిర్వాహకురాలు క్యాతం గాయత్రి ఆధ్వర్యంలో ఆదివారం 17, 28 వార్డుల్లోని సుభాష్ కాలనీ, ఎండ్ క్వార్టర్స్లో శ్రమదానం నిర్వహించారు. ఈ సందర్భంగా వారు సుభాష్ కాలనీ జయ శంకర్ పార్కులో మొక్కలు నాటి, పార్కును శుభ్రం చేశారు. అనంతరం కాలనీలో స్వచ్ఛతా హీ సేవా ర్యాల్లీని నిర్వహించారు. ఈ సందర్భంగా మాట్లాడుతూ ప్రతి ఒక్కరూ పరిసరాల పరిశుభ్రతను పాటించి బయట ఆరోగ్యవంతమైన జీవితాన్ని గడప వచ్చున్నారు. కార్యక్రమంలో 17, 28 వార్డు కౌన్సిలర్లు ముం జంపెల్లి మురళీధర్, భూలక్ష్మి, సోపల్లె కౌన్సిలర్ మాధవి, తోటం కృష్ణ పటేల్, సునీత, అరుణ, అనూప పాల్గొన్నారు.

### మహాదేవపూర్లో..

మహాదేవపూర్ : మండల కేంద్రంతో పాటు బొమ్మపూర్, బ్రాహ్మణపల్లి, నూరారం, అంబట్పల్లి, బెగ్గూర్, రాపల్లికోట, పెద్దపేట, కుదురుపల్లి, ఎడపల్లి, ఎల్వేశ్వరం గ్రామాల్లో, అంబట్పల్లి పీహెచ్సీ, మహాదేవపూర్ సీహెచ్సీలో ఆదివారం స్వచ్ఛతా హీ సేవా కార్యక్రమంలో భాగంగా శ్రమదానం నిర్వహించారు.

చారు. ప్రభుత్వ కార్యాలయం వద్ద, బస్టాండ్ ఆవరణలో, ప్రధాన రహదారులపై ఉన్న చెత్తా చెదారం, పిచ్చి మొక్కలను తొలగించి శుభ్రం చేశారు. ప్రతి ఒక్కరూ పరిసరాల పరిశుభ్రత పాటించాలని సూచించారు. ఆయా కార్యక్రమాల్లో వైద్యులు గంట చం ద్రశేఖర్, సముద్రాల విజయ్ కుమార్, ఆయా గ్రామాల సర్పంచ్లు, జీపీ కార్యదర్శులు సమ్యుక్త, దామోదర్ రెడ్డి, రాజు, సతీష్, వైద్య, జీపీ సిబ్బంది తదితరులు పాల్గొన్నారు.

### శ్రమదానం చేసిన ట్రాన్స్ జెండర్లు

కాటారం : మండలంలోని మద్దులపల్లి గ్రామంలో స్వచ్ఛతా హీ సేవా కార్యక్రమంలో భాగంగా ఆదివారం ట్రాన్స్ జెండర్లు శ్రమదానం చేశారు. పిచ్చి మొక్కలను తొలగించి పరిసరాలను శుభ్రం చేశారు. గ్రామస్థులకు స్వచ్ఛతపై అవగాహన కల్పించారు. కార్యక్రమంలో ట్రాన్స్ జెండర్లు స్రాటి, రసూ, సాధి చౌదరి తదితరులు పాల్గొన్నారు.

### మహాముత్తారంలో..

మహాముత్తారం : మండలంలో ఆదివారం స్వచ్ఛతా హీ సేవా కార్యక్రమంలో భాగంగా శ్రమదానం నిర్వహించారు. గ్రామాల్లో అధికారులు, ప్రజాప్రతినిధులు కలిసి చెత్తా చెదారాన్ని శుభ్రం చేశారు. అనంతరం స్వచ్ఛతపై అవగాహన కల్పించారు. కార్యక్రమంలో సర్పంచ్లు, ఎంపీటీసీలు, అధికారులు తదితరులు పాల్గొన్నారు.

### చిట్టాలలో..

చిట్టాల : స్వచ్ఛతా హీ సేవలో భాగంగా ఆదివారం మండల కేంద్రంలోని గురుకుల పాఠశాలలో శ్రమదానం నిర్వహించారు. ఈ సందర్భంగా జడ్పీటీసీ గొర్రె సాగర్ విద్యార్థులతో కలిసి అవగాహన ర్యాల్లీలో పాల్గొన్నారు. అనంతరం పిచ్చి మొక్కలను తొలగించి చిన్నారలతో ప్రతిష్ఠ చేయించారు. కార్యక్రమంలో ఎంపీటీసీ రామయ్య, సర్పంచ్ పూర్ణచందర్, ఉపాధ్యాయులు తదితరులు పాల్గొన్నారు.

### టోకుమట్లలో..

టోకుమట్ల : మండల కేంద్రంతో పాటు గ్రామాల్లో సర్పంచ్లు, కార్యదర్శుల ఆధ్వర్యంలో స్వచ్ఛతా హీ సేవలో భాగంగా ఆదివారం శ్రమదానం చేశారు. ఈ సందర్భంగా ప్రభుత్వ పాఠశాలను, ప్రధాన రోడ్ల వెంట ఉన్న పిచ్చి మొక్కలను, చెత్తా చెదారాన్ని తొలగించారు. పరిసరాల పరిశుభ్రతపై ప్రజలకు అవగాహన కల్పించారు. కార్యక్రమంలో ఆయా గ్రామాల సర్పంచ్లు, ఎంపీటీసీలు, ఉప సర్పంచ్లు, వార్డు సభ్యులు, కార్యదర్శులు, జీపీ సిబ్బంది, గ్రామస్థులు పాల్గొన్నారు.

### చెల్వూరులో..

గణపురం : పరిసరాల పరిశుభ్రతతోనే ప్రతి ఒక్కరూ ఆరోగ్యంగా ఉంటారని చెల్వూరు సర్పంచ్ నడిపెల్లి మధుసూదన్ రావు అన్నారు. స్వచ్ఛతా హీ సేవలో భాగంగా ఆదివారం ఆయన

- భూపాలపల్లి మున్సిపల్ చైర్ పర్సన్ వెంకటరాణి
- జిల్లా వ్యాప్తంగా స్వచ్ఛతా హీ సేవా
- శ్రమదానం చేసిన అధికారులు, ప్రజాప్రతినిధులు
- పిచ్చి మొక్కలు, చెత్తా చెదారం తొలగింపు



టోకుమట్ల : శ్రమదానం చేస్తున్న జీపీ సిబ్బంది



గణపురం : రోడ్డు శుభ్రం చేస్తున్న సర్పంచ్

ఆధ్వర్యంలో గ్రామంలోని ప్రధాన రహదారి పొడవునా శ్రమదానం నిర్వహించారు. కార్యక్రమంలో ఎంపీటీసీ అరుంధతి, ఎంపీటీసీలు సుధర్షు మలహల్ రావు, చెన్నూరి రమాదేవి మధుకర్, రజియా, విద్యాసాగర్, అమ్మద్, కళ్ళపెల్లి రవీందర్, హేమంత్, శకుంతల తదితరులు పాల్గొన్నారు.



శాంతి ర్యాల్లీ నిర్వహిస్తున్న ముస్లింలు

### ఘనంగా మిలాద్ ఉన్ నబీ వేడుకలు

మహాదేవపూర్, అక్టోబర్ 1 : మండలంలో మిలాద్ ఉన్ నబీ వేడుకలను ముస్లింలు ఆదివారం ఘనంగా నిర్వహించారు. మహ్మద్ ప్రవక్త జన్మదినం సందర్భంగా ప్రత్యేక ప్రార్థనలు చేశారు. మండల కేంద్రంలోని మదీన మసీద్ కమిటీ ఆధ్వర్యంలో శాంతి ర్యాల్లీ నిర్వహించారు. కార్యక్రమంలో మదీన మసీద్ కమిటీ అధ్యక్షుడు సాహెద్, సభ్యులు, ముస్లిం మత పెద్దలు, ప్రజా ప్రతినిధులు తదితరులు పాల్గొన్నారు.



సింహ గర్జనకు తరలివెళ్తున్న గౌడ కులస్తులు

### సింహ గర్జనకు తరలిన గౌడ కులస్తులు

కృష్ణకాలనీ, అక్టోబర్ 1 : హనుమంకొండ జిల్లా కేంద్రంలో జరుగుతున్న సింహ గర్జనకు ఆదివారం గౌడ సంఘాల జేపీసీ జిల్లా చైర్మన్, జిల్లా గ్రంథాలయ సంస్థ చైర్మన్ బుర్ర రమేష్ గౌడ్ ఆధ్వర్యంలో కులస్తులు భారీగా తరలి వెళ్లారు. ఈ సందర్భంగా రమేష్ గర్జనకు వెళ్తున్న వాహనాలను జిల్లా కేంద్రంలో జెండా ఊపి ప్రారంభించారు. తరలిన వారిలో బుర్ర సదానందం, తాటి అశోక్, బుర్ర కుమార్ స్వామి, వేణుగోపాల్, మోటపోతుల శివశంకర్, శ్రీపతి ప్రభాకర్ తదితరులు ఉన్నారు.

### పౌరుల హక్కులపై అవగాహన

టోకుమట్ల, అక్టోబర్ 1 : మండలంలోని వెలిశాల ఎస్సీ కమ్యూనిటీ హాల్లో ఎస్సీ సుధాకర్ పౌరహక్కులపై గ్రామస్థులకు ఆదివారం అవగాహన కల్పించారు. ఈ సందర్భంగా ఆయన మాట్లాడుతూ పౌరుల హక్కులకు ఎవరూ భంగం కలిగించొద్దని, సోదరభావంతో కలిసి జీవించాలన్నారు. కార్యక్రమంలో సర్పంచ్ చింతలపల్లి విజయ స్వామిరావు, ఎంపీటీసీ గంధం వజ్రనారాయణ్, అప్పల, బోయిన రజనీకుమార్, కిష్టయ్య, సంపత్, కుమార్, తిరుపతి, సదయ్య, రాజు, మధుకర్ తదితరులు పాల్గొన్నారు.

## బీఆర్ఎస్ పాలనలోనే ముదిరాజ్ అభివృద్ధి

కృష్ణకాలనీ, అక్టోబర్ 1 : బీఆర్ఎస్ పాలనలోనే ముదిరాజ్ కులస్తులు అధికంగా అభివృద్ధి చెందారని జంగేడు, వేశాలపల్లి మత్స్య సొసైటీల చైర్మన్లు తూటి దేవేందర్, పర్వవేణి సాంబయ్య అన్నారు. రాష్ట్ర ప్రభుత్వం ఉచితంగా పంపిణీ చేసిన 2.20 లక్షల చేప పిల్లలను సొసైటీల పరిధిలోని కాశీంపల్లి వెడ్ల చెరువు, కోమటి కుంట, మంగళికుంట, మాదిగకుంట, గోపాల మాటు, చింతలమాటు, ఎర్రకుంట, మ్యూడరికుంట, తిప్పిరెడ్డి చెరువు, పెద్దకుంట, చిన్న కుంట, దేవుని ఇప్పమాటుల్లో వదిలారు. ఈ సందర్భంగా వారు మాట్లాడుతూ ఉచిత చేప పిల్లల పంపిణీతో పాటు వాటిని విక్రయించడానికి సబ్సిడీతో కూడిన వాహనాలను కూడా రాష్ట్ర ప్రభుత్వం అందజేసిందన్నారు. అలాగే ప్రమాద బీమాను రూ. 5 లక్షలకు సీఎం కేసీఆర్ పెంచారని, ఆయనకు ముదిరాజ్ కుల



చేప పిల్లలను వదులుతున్న సొసైటీల చైర్మన్లు

స్తులంతా రుణపడి ఉంటారన్నారు. కార్యక్రమంలో జోరు వెంకటేశ్వర్లు, కార్ల రాజ్ కుమార్, పర్వవేణి మొగిలి, చిగురు దేవేందర్, కొంతం లక్ష్మయ్య తదితరులు పాల్గొన్నారు.

### 4న ఎస్సీ ఉపకులాల

### ఆత్మగౌరవ మహాసభ

కృష్ణకాలనీ, అక్టోబర్ 1 : ఈ నెల 4న హైదరాబాద్లో ఎస్సీ 57 ఉపకులాల ఆత్మగౌరవ మహాసభ జరగనుందని, దీనిని విజయవంతం చేయాలని ఎస్సీ ఉపకులాల హక్కుల పోరాట సమితి జయశంకర్ భూపాలపల్లి జిల్లా అధ్యక్షుడు గడ్డం ప్రసాద్ పిలుపుచ్చారు. ఆదివారం జిల్లా కేంద్రంలోని బాంబుల గడ్డలోని బేడ బుడిగ జంగాల కాలనీలో మహాసభ వాల్ పోస్టర్ను ఆవిష్కరించారు. ఈ సందర్భంగా ప్రసాద్ మాట్లాడుతూ సభకు డాక్టర్ బీఆర్ అంబేద్కర్ మనుషుడు ప్రకాష్ అంబేద్కర్, కొమరం భీం మనుషుడు కుమ్రా సోనే రావ్ భీలు హాజరవుతున్నారని, జిల్లా నుంచి అధిక సంఖ్యలో పాల్గొనాలన్నారు. కార్యక్రమంలో గడ్డం తిరుపతి, లక్ష్మణ్, దామోదర్, తూర్పాటి రవి, శేఖర్, సారయ్య, శ్రీనివాస్, రాములు, సంపత్, తదితరులు పాల్గొన్నారు.

### బీసీ ఓవర్సీస్ స్కాలర్ షిప్ నకు గడువు పెంపు

భూపాలపల్లి రూరల్, అక్టోబర్ 1 : బీసీ ఓవర్సీస్ స్కాలర్ షిప్ గడువును ఈ నెల 5 వరకు పొడిగించినట్లు జిల్లా బీసీ సంక్షేమ, అభివృద్ధి అధికారి శైలజ ఆదివారం ఒక ప్రకటనలో తెలిపారు. జయశంకర్ భూపాలపల్లి జిల్లాలో అర్హులైన అభ్యర్థులు మహాత్మా జ్యోతిబాపూలే బీసీ విదేశీ విద్యా నిధి కోసం <http://www.telanganaepass.cgg.gov.in> వెబ్సైట్ ద్వారా దరఖాస్తు చేసుకోవాలని ఆమె కోరారు.



కంటి పరిశ్రమ చేస్తున్న వైద్య నిపుణులు

### ఉచిత కంటి పరీక్షలు

మహాదేవపూర్, అక్టోబర్ 1 : మండల కేంద్రంలోని ప్రభుత్వ పాఠశాలలో ఆదివారం ప్రొఫెసర్ జయశంకర్ ఫౌండేషన్ చైర్మన్ అయిలి మారుతి ఆధ్వర్యంలో ఉచిత నేత్ర పరీక్షా శిబిరాన్ని నిర్వహించారు. సుమారు 300 మందికి పరీక్షలు నిర్వహించి పలువురికి అర్ధాలను పంపిణీ చేసి నట్లు తెలిపారు. 56 మందిని శస్త్ర చికిత్సలకు రెఫర్ చేశారని, వీరికి వారం రోజుల్లో కరీంనగర్లోని రేకుర్తి లయన్స్ క్లబ్ కంటి దవాఖానలో కంటి ఆపరేషన్లు చేయనున్నట్లు మారుతి వెల్లడించారు. కార్యక్రమంలో నేత్ర వైద్య నిపుణులు దత్తాగౌడ్, ఫౌండేషన్ వర్కింగ్ ప్రెసిడెంట్ సంబరాతి పోచన్న, సభ్యులు బల్ల శ్రావణ్, శంకర్, చింతకింది రాజు, సిబ్బంది తదితరులు పాల్గొన్నారు.

### మృతురాలి కుటుంబానికి ఆర్థిక సాయం

గణపురం, అక్టోబర్ 1 : మండలంలోని చెల్వూరులో ఇటీవల అనారోగ్యంతో మృతి చెందిన చెన్నూరి సారమ్మ కుటుంబాన్ని స్థానిక సర్పంచ్ నడిపెల్లి మధుసూదన్ రావు ఆదివారం పరామర్శించి ఆర్థిక సాయం అందజేశారు. కార్యక్రమంలో ఎంపీటీసీ చెన్నూరి రమాదేవి మధుకర్, సొసైటీ డైరెక్టర్ మాధవరావు, కుల పెద్దలు దేవేందర్, రమేష్, మధుకర్, శంకర్, భాస్కర్, రాజు శేఖర్, ప్రశాంత్, గణేశ్ తదితరులు పాల్గొన్నారు.



ఆర్థిక సాయం చేస్తున్న చెల్వూరు సర్పంచ్